

పాఠం 10

ప్రజల పాపములు మరియు దేవుని శిక్ష

(హోషేయ 10)

10వ అధ్యాయములో హోషేయ వ్యవసాయమునకు సంబంధించి అలంకార రూపంలో ఒక పాఠమును బోధిస్తున్నాడు. ఇశ్రాయేలు ఫలభరిత ద్రాక్షవల్లి (10:1) వంటిది అయితే ఆ ఫలం దేవున్ని మహిమపరిచేందుకు వినియోగమవలేదు. ఎదుగుతున్న పంటను విషపు కూరలు నాశనం చేయగా తీర్పు వారి మీదకు రానుంది (10:4). దేశము మార్పు నందు “నేర్పుగల పెయ్యవంటిది.” కానీ దాని మెడకు కాడి కట్టి దున్నించుటకు బలవంతము చేయబడుతుంది (10:11). “నీతిని విత్తుటకు” దేవుని ప్రజలను కోరారు (10:12); వారు “చెడుతనపు పంటకై” దున్ని పాపమును కోత కోసియున్నారు (10:13). ఇందులోని ప్రాథమిక సందేశం మునుపటి అధ్యాయాలలో నున్నదే: ఇశ్రాయేలు యొక్క పాపము నాశనమును తీసుకురానున్నది.

వారి ప్రస్తుత పరిస్థితి (10:1-4)

మరింతగా ఫలించిన కొలది,

విగ్రహారాధన నిమిత్తం మరింతగా బలపీఠములను (10:1, 2)

¹ఇశ్రాయేలు విస్తారముగా వ్యాపించిన ద్రాక్షచెట్టుతో సమానము. వారు ఫలము ఫలించిరి. ఫలించినకొలది వారు బలిపీఠములను మరి విశేషముగా చేయుచువచ్చిరి; తమ భూమి ఫలవంతమైన కొలది వారు తమ దేవతాస్తంభములను మరి విశేషముగా చేసిరి. ²వారి మనస్సు కపటమైనది గనుక వారు త్వరలోనే తమ అపరాధమునకు శిక్ష నొందుదురు; యెహోవా వారి బలిపీఠములను తుత్తునియులుగా చేయును వారు ప్రతిష్ఠించిన దేవతాస్తంభములను పాడుచేయును.

హోషేయ మరోసారి రాజ్యపు సమృద్ధి, దాన్ని అనవసరంగా పాడు చేయడమును ప్రస్తావిస్తున్నాడు. వారు విస్తారముగా ఫలించి, వ్యాపించిన “ద్రాక్షచెట్టువలె,”¹ వృద్ధి నొందారు (10:1). వారి వృద్ధి, సమృద్ధితో దేవున్ని ఘనపరచి, బీదలను ఆదుకొనాల్సింది పోయి దానిలో “బలిపీఠములను” నిర్మించి అన్యదేవతారాధన నిమిత్తం “దేవతాస్తంభములను” ప్రతిష్ఠించారు. దేవుని ఆశీర్వాదం నొందిన దేవుని ప్రజలు దానితో ఆయన్ని అగౌరవపరిచారు!

అయితే వారు ఏ భయమూ లేకుండా బలిపీఠములు, “దేవతా స్తంభములను” నిర్మించారు (10:2). వారి కపట మనసును బట్టి - ఒక్కడైయున్న సత్యదేవుని యందు వారు “విశ్వాసముంచక పోవడమును” బట్టి - దేవుడు వారిని దోషులుగా ఎంచి వారి విగ్రహారాధన వస్తువులను నాశనం చేయును.

దేవుని యెడల గౌరవం లేకపోవడం (10:3, 4)

³రాజు మనకు లేదు; మనము యెహోవాకు భయపడము, రాజు మనకేమి చేయును అని వారిప్పుడు చెప్పుదురు. ⁴అబద్ధ ప్రమాణములు చేయుదురు, సంధులు చేయుదురు, వట్టి మాటలు పలుకుదురు, అందువలన భూమి చాళ్లలో విషపు కూర మొలచినట్లుగా దేశములో వారి తీర్పులు బయలు దేరుచున్నవి.

ఇశ్రాయేలీయులు తమ సొమ్మును, సమ్పదాన్ని అన్యదేవతారాధనకు వినియోగిస్తున్న సమయంలోనే వారు దేవున్ని తమ రాజుగా వ్యతిరేకిస్తున్నారు. ² “రాజు మనకేమి చేయును?” (10:3) అని చెప్పుకొనుట ద్వారా వారు దేవున్ని తిరస్కరిస్తున్నారు. దీని ద్వారా వారికి సహాయం చేయుటకు దేవుడు శక్తిహీనుడని (ఇంకా చెప్పాలంటే, ఆయన వారిని కొట్టుకున్నాడని) వారు అనుకుంటున్నారు. ³ వారు అబద్ధ ప్రమాణములు చేసిన విధముగానే వారు “వట్టి” మాటలను పలుకుతున్నారని హోషేయ చెప్తున్నాడు, ఎందుకంటే, వారు ప్రమాణము చేసి అబద్ధ మాడుతున్నారు లేదా ప్రమాణమును మీరుతున్నారు. దీని ఫలితం ఏమంటే, వారి న్యాయ విధానపు “తీర్పులు” “విషపు మొక్కలు వలె” తయారవుతున్నాయి (10:4). మరో మాటలో చెప్పాలంటే, హోషేయ ఎవరి గురించి అయితే చెప్తున్నాడో వారిలో న్యాయంలేదు. ⁴

చెరలో నున్న కాలం (10:5-11)

ఘనత అవమానముగా మారడం

⁵బేతావెనులోనున్న దూడ విషయమై షోవ్రోసు నివాసులు భయపడదురు, దాని ప్రభావము పోయినని ప్రజలును, సంతోషించుచుండిన దాని అర్చకులును దుఃఖింతురు. ⁶విప్రాయిము అవమానము నొందుటకు, ఇశ్రాయేలు వారు తాము చేసిన ఆలోచన వలన సిగ్గు తెచ్చుకొనుటకు, అది అప్పుడు దేశములోనికి కొనిపోబడి రాజైన యారేబునకు కానుకగా ఇయ్యబడును. ⁷షోవ్రోసు నాశనమగును, దాని రాజు నీళ్లలో కొట్టుకొని పోవు సురుగుతో సమానమగును.

బేతేలు (“దేవుని ఇల్లు”)లో చేయబడిన విగ్రహారాధన మూలముగా ఇది ఇక్కడ “బేతావెను” (“అవమాన ఇల్లు” లేదా “చెడుతనపు ఇల్లు”)గా పిలువబడుతుంది. ⁵ ఇశ్రాయేలు దేవున్ని తిరస్కరించిన కారణంగా, అది తన విగ్రహములతో సహా చెరలోనికి వెళ్ళనుండి, యెరబాము బేతేలులో నిర్మించిన బంగారు దూడను గురించి “సమరయ నివాసులు” దుఃఖించెదరు (10:5). వ్యర్థమైన మానవ నిర్మిత విగ్రహం మీద ప్రేమపెంచుకున్న దాని “విగ్రహ అర్చకులు” అది “కొనిపోబడునప్పుడు” “ప్రలాపింతురు.” ⁶ అప్పుడు “రాజైన యారేబు” దగ్గరకు “అప్పుడులోకి అది కొనిపోబడినప్పుడు” దాని “ఘనత” అంతయూ అవమానముగా మారిపోయింది (10:6). ⁷

అది జరిగినప్పుడు, ఇశ్రాయేలు తమ “స్వంత ఆలోచనను” అనుసరించినందుకు సిగ్గుపడి “అవమానము” నొందుతుంది, అంతేగాకుండా దేశము, దాని రాజు “నరికివేయబడి,” వేళ్ళతో సహా “నీటి మీద కొట్టుకు పోవు కర్ర వలె” అప్పుడు చెరలోకి కొట్టుకుపోతున్నారు (10:7).

⁸ఇశ్రాయేలు వారి పాప స్వరూపమైన ఆవెనులోకి ఉన్నత స్థలములు లయమగును, ముండ్ల

చెట్లును కంపయు వారి బలిపీఠముల మీద పెరుగును, పర్వతములను చూచి - మమ్మును మరుగుచేయుడనియు, కొండలను చూచి - మా మీద పడుడనియు వారు చెప్పుదురు.

ఈ వచనంలో చెప్పబడిన “ఆవెను” బేతేలునకు విరుద్ధార్థంలో చెప్పబడిన “బేతావెను” లోనుండి వచ్చినదే. బేతేలులోనున్న బంగారు దూడ కొనిపోబడినప్పుడు ఇతర విగ్రహ సంబంధ “ఉన్నత స్థలములు”⁸ దాని మీద నుండు బలిపీఠములు “నాశనం చేయబడుతాయి” (10:8). అవి ఉన్న చోటను ముండ్లు చెట్లు, కంపలు పెరుగుతాయి. అషూరీయులు దండెత్తి వచ్చినప్పుడు అక్కడున్న ప్రజలు అక్కడున్న కొండలు, పర్వతములు దండెత్తి వచ్చిన వారి నుండి తమను రక్షిస్తాయెమోనని “మా మీద పడుడి” అని అరుస్తారు.⁹

⁸ఇశ్రాయేలూ, గిబియా దినముల నుండి నీవు పాపము చేయుచు వచ్చితివి, అచ్చట వారు నిలచియుండిరి. దుర్మార్గుల మీద జరిగిన యుద్ధము గిబియాలో వారి మీదకు రాగా ¹⁰నా యిష్ట ప్రకారము నేను వారిని శిక్షింతును; వారు చేసిన రెండు దోష క్రియలకు నేను వారిని బంధింపగా అన్యజనులు కూడి వారి మీదికి వత్తురు.

గిబియాలోనున్న వారు అక్కడికి వచ్చిన పాదచారి యొక్క భార్యను ఆత్మ్యాచారం చేసి హత్య చేసినప్పటి దినములైన న్యాయాధిపతులు దినములనుండి ఇశ్రాయేలు పాపయుక్తిగానే ఉన్నది. ఇప్పుడు ఇశ్రాయేలీయులు (“దుర్మార్గుల కుమారులు”) వారు పాపం చేసిన చోటున యుద్ధములో గెలవాలని యోచిస్తున్నారు.¹⁰ “అచ్చట వారు నిలచి యుండిరి” అని హోషేయ చెప్పున్నప్పుడు (10:9). “వారు ఎక్కడ పాపం, అవమానం జరిగించారో అక్కడనే నాశనం నొందనున్నారు!” అని అర్థాన్నిస్తున్నారు. దేశము యొక్క నాశనం దేవుని ఇష్టప్రకారము ఆయన సమయములో (“నా యిష్ట ప్రకారము”) అన్యజనుల ద్వారా జరుగనుంది. ఈ “అన్యజనులు” వారిని చెరగని పోవుటకు వారిని బంధించేందుకు కూడి వారి మీదికి వత్తురు (10:10). అక్కడ దేవుని ప్రజలు వారు చేసిన “రెండు దోషములో” వారున్నారో కనబడుతుంది!¹¹

ప్రశాంత జీవనం నుండి కఠినతర వనివరకు

¹¹ఎఫ్రాయిము సూర్యునందు అభ్యాసముగలదై కంకులను త్రొక్కగోరు పెయ్యవలె ఉన్నది; అయితే దాని నున్నని మెడకు నేను కాడి కట్టుదును; ఎఫ్రాయిము చేత దున్నించుటకు నేనొకని నియమింతును, యూదా భూమిని దున్నును, యాకోబు దానిని చదును చేసికొనును.

ఇంతకు హోషేయ ఇశ్రాయేలును మొండి పెయ్యతో పోల్చాడు (4:16). ఇక్కడ ఇశ్రాయేలు “సూర్యునందు అభ్యాసము” కలిగిన పెయ్యగా - అనగా “నేర్పదగిన, మాటవినే, పనికి వచ్చే పెయ్యగా” (10:11) కనబడుతుంది.¹² ఈ “అభ్యాసము గల పెయ్య”కు సూర్యే పని అప్పగించబడింది. ఈ పనిని ఎంతో ఇష్టముగా చేస్తాయి పశువులు ఎందుకంటే ఇందులో అవి సూర్యుడు ధాన్యమును తినవచ్చు. ఈ అలంకారం ఇశ్రాయేలు దేవునికి విధేయురాలై యుండి, ఆయన చేత అశీర్వాదింపబడిన కాలమును సూచిస్తుంది. అయితే ఇప్పుడు పరిస్థితి మారిపోయింది. దాని “నున్నని” మెడ మీద దేవుడు “కాడిని” కడుతున్నాడు. దేశమునకు కఠిన పనిని ఇయ్యనున్నాడు. ఈ పనిని “ఎఫ్రాయిమునకు” అనగా ఉత్తర రాజ్యమునకు, “యూదాకును,” దక్షిణ దేశమునకును; “యాకోబునకు,” అనగా దేశానికంతా దేవుడు

ఇయ్యనున్నాడు, ఈ పనులు దున్నడం మరియు చదును చేయడంతో పోల్చబడ్డాలు - ఇవి కఠినమైన పనులు.

దేవుని ప్రజలు ఒకప్పుడు విధేయులుగా, మాటవినువారుగా, ఉపయోగకరంగా ఉన్నప్పటికీ వారిప్పుడు అలా లేరు, అందుకు ఫలితంగా దేవుడు వారిని బరువైన “కాడితో” శిక్షిస్తున్నాడు. ఈ వాక్యాం గురించి హోమర్ హైలే ఇలా వ్రాస్తున్నాడు - “యెహోవా దాని సున్నితమైన, అందమైన మెడమీద బరువైన కాడినుంచును. దానిని ఒకడు నడిపించును, ఇది దాని ఎదుటనున్న బానిసత్వములోకి, ‘ఐగుప్తులోకి’ వెళ్ళినప్పుడు జరుగును.”¹³ మరో భిన్నమైన వ్యాఖ్యానాన్ని హబ్బర్డ్ ఇస్తున్నాడు - “ఈ వాక్యంలో నున్న శిక్ష ఏమంటే, దేశము దేవుని సహాయాన్ని వదిలి దేవున్ని ఘనపర్చలేదు కాబట్టి ఇప్పటినుండి దాని జీవితం మరింత కఠినంగా నుండనుంది.”¹⁴

రానున్న శిక్షను గురించిన హెచ్చరిక (10:12-15)

¹²నీతి ఫలించునట్లు, మీరు విత్తనము వేయుడి ప్రేమయను కోత మీరు కోయుడి; యెహోవాను వెదకుటకు ఇదే సమయము గనుక ఆయన ప్రత్యక్షమై మీ మీద నీతి వర్షము కురిపించునట్లు ఇదివరకెన్నడును దున్నని బీడుభూమి దున్నుడి.

హోషేయ నాశనమును ప్రకటించే ప్రవక్త అయినా, ఇశ్రాయేలు వారి ముందున్న శిక్షను తప్పించుకొనునట్లు పశ్చాత్తాపడమని మరియు వారి శిక్షనంతరం దేవుని ఆశీర్వాదములను అనుభవించుమని ప్రజలను కోరుతున్నాడు. తన వ్యవసాయ సంబంధ అలంకారములను కొనసాగిస్తూ, “నీతి,” “ప్రేమలను” కలిగియుండి, ఇదివరకెన్నడును “దున్నని బీడు భూమిని దున్ను”¹⁵ మరియు “దేవున్ని వెదుకుమని” కోరుతున్నాడు (10:12). వారు తమ పాపములను బట్టి పశ్చాత్తాపం పొంది, దేవుని చిత్తానికి తమను తాము అర్పించుకొనుట ద్వారా దీన్ని చేయగలరు, అంతేగాకుండా ఇలా చేయడం ద్వారా దేవుడు వచ్చి వారి మీద “నీతి వర్షము” కురిపించును (మరో వ్యవసాయ సంబంధ అలంకారము) అని హోషేయ చెప్తున్నాడు. భూమిని శ్రద్ధ చేసిన తరువాత, విస్తార వర్షం కురిసిన తరువాత, వారు ఆశీర్వదించబడి నీతిని సమృద్ధిగా పండిస్తారు.

ఎప్పుడు దేవుడు “వచ్చి” ఇశ్రాయేలు మీద “నీతియను వర్షాన్ని” కురిపిస్తాడన్నది అనిశ్చితం. బహుగా ఇది ఇంతవరకు నెరవేరని వాగ్దానం అయి ఉంటుంది. ఎందుకంటే దేవుడిచ్చిన అర్హతలను ఇశ్రాయేలు నెరవేర్చలేకపోయింది: హోషేయ దేశాన్ని వేడుకున్నా, అది ఎన్నడూ “నీతిని,” “ప్రేమను” విత్తలేదు అలాగే దేవుడెన్నడూ ఇశ్రాయేలు మీద “నీతి వర్షాన్ని” కురిపించలేదు.

¹³నీ ప్రవర్తన నాధారము చేసికొని నీ బలాధ్యులను నమ్ముకొని నీవు చెడుతనపు పంటకై దున్నితివి గనుక మీరు పాపమును కోత కోసియున్నారు. అబద్ధమునకు ఫలము పొందియున్నారు. ¹⁴నీ జనుల మీదికి అల్లరి వచ్చును; షల్కాను యుద్ధము చేసి బేతర్సేలును పాడుచేసినట్లు ప్రాకారములుగల నీ పట్టణములన్నియు పాడగును; పిల్లల మీద తల్లులు నేలను పడవేయబడుదురు. ¹⁵ఈలాగున మీరు చేసిన ఘోరమైన దుష్కృత్యాలను బట్టి బేతేలు మీకు నాశన కారణమగును; ఉదయ కాలమున ఇశ్రాయేలు రాజు కొట్టబడి నిర్యాలమగును.

హోషేయ దేవుని ఆశీర్వాదమును వాగ్దానముగా చూచి పశ్చాత్తపడమని ఇశ్రాయేలును కోరినా (10:12), ఇశ్రాయేలు వర్తమానం, భవిష్యత్తు గురించి ఆశాజనకంగా లేదు. వారి వర్తమాన భవిష్యత్తు విషయమై వారు “చెడుతనపు పంటకై దున్నారు” (10:13ఎ); వారి జీవన విధాన మంతయూ చెడుతనమే ఉంది, అందుకు ఫలితంగా వారు “పాపమును కోత కోసియున్నారు” (10:13బి); అనగా వారు ఇదివరకే ఇతరుల చేతిలో అన్యాయమును చవిచూశారు, అంతేగాకుండా వారు “అబద్ధము అను ఫలమును” పొందియున్నారు, వారి మోసము క్రియలకు ఇది ఫలము. ఇది సందేహం లేకుండా చేదైనదే. అందుకనే వారు విత్తిన దానిని ఇదివరకే కోసియున్నారని (పోల్పండి గలతీయులకు 6:7), వారు ఒకరోజున విత్తిన దానికంటే మరి ఎక్కువగా కోయనున్నారని హోషేయ చెప్తున్నాడు (చూడండి 9:7).

తరువాతదిగా నాశనమును తెచ్చే ఇశ్రాయేలు పాపములలో ఒకదాన్ని పేర్కొంటున్నాడు: “వారు బలాఘ్నలను నమ్ముకున్నారు” (10:13సి) దీని నేపథ్యం చూస్తే, వారికున్న “ప్రాకారములు” పట్టణములు వారిని రక్షిస్తాయని, దేవుని కంటేను వాటినే వారు నమ్ముకున్నారు (10:14ఎ), వారు ఆయన యందు నమ్మిక యుంచనందుకు వారి మధ్యలో “అల్లరి” రేపుతానని ఆయన చెప్తున్నాడు. “షల్కాను దండెత్తి బేతర్సేలును” నాశనం చేసినప్పుడు “చిన్నపిల్లలు” “వారి తల్లులు” నేలను కొట్టబడి చంపబడిన యుద్ధ రీతిలో శత్రు సైన్యం దండెత్తి వీరి ప్రాకారములను నాశనం చేయును (10:14బి).¹⁶ ఇశ్రాయేలు కూడా తన “ఘోరమైన దుష్టక్రియలను” బట్టి దాని విగ్రహారాధన స్థానమైన “బేతేలు వద్ద” ఇదే అనుభవాన్ని ఎదుర్కొనును (10:15ఎ).

“ఉదయకాలమున” యుద్ధమందు మొదటి రోజు ప్రాతకాలముననే¹⁷ “ఇశ్రాయేలు రాజు కొట్టబడి నిర్మూలమగును” (10:15బి వచనము). ఇశ్రాయేలు యొక్క ఆఖరి నాయకుడు హోషేయా చెరపట్టబడును (చూడండి 2 రాజులు 17:1-6). దేవున్ని తమ రాజుగా (10:3) తిరస్కరించిన రాజ్యం ఏ మానవ రాజు లేకుండగ ఉండనుంది!

అన్యాయం పాపము 10

ఇశ్రాయేలు విగ్రహారాధన యందు స్థిరపడడము

(10:1)

హోషేయ ఇశ్రాయేలును “విస్తారముగా వ్యాపించిన ద్రాక్షచెట్టుతో” - పోల్చుతున్నాడు, అనగా ఇశ్రాయేలు ఎంతగానో వృద్ధి చెందింది, ఇశ్రాయేలు విస్తరించి వృద్ధిచెందిన కొలది మరింతగా బలిపీఠములను నిర్మించింది, అలాగే మరింతగా విగ్రహారాధన సంబంధ “దేవతాస్థంభములను” నిల్పింది.

దీన్నీ ప్రకటిస్తున్నప్పుడు హోషేయ స్వరంలో కాస్త కారిత్యం ఉండియుండవచ్చు, దేవుడు దేశంలోని ప్రతి దాన్ని ఆశీర్వదించాడు, అయితే దేవుడు వారికిచ్చిన ప్రతి ఆశీర్వాదాన్ని అన్యదేవతారాధన నిమిత్తం ఇశ్రాయేలు వాడడం ఎంత పరిహాస విషయం!

మనకూ ఈ దినాన ఇదే తరహా విధానం ఉండియుండవచ్చు, దేవుడు ప్రతివారిని జీవితంలో మంచి విషయాలతో ఆశీర్వదిస్తాడు (యాకోబు 1:17). అయితే అనేకమంది

దేవుడిచ్చిన దానిని నిరుపయోగంగా వాడుతుంటారు - అది అన్యదేవతారాధన నిమిత్తం మాత్రమే గాక, అద్వితీయ సత్య దేవుని వ్యతిరేకించడం కోసం కూడాను!

ఉదాహరణకు, దేవుడిచ్చిన మంచి జ్ఞానం, లేదా నాయకత్వ లక్షణం ఉన్న ఒక్క వ్యక్తి గురించి మనకు తెలిసియుండవచ్చును. అటువంటి వరముల ద్వారా దేవున్ని ఘనపర్చాలని మనుష్యులకు సేవచేయాలని దేవుడు సంకల్పించాడు. అలాకాకుండా ఆ వ్యక్తి ఆ వరములనుపయోగించి ఇతరులను అణగద్రొక్కి ధనవంతుడు కావాలని ఒక గుంపును ఏర్పాటు చేసుకుంటారు, ఎక్కువ ధనాన్ని సంపాదించే తలాంతు ఇయ్యబడిన దేవునిచే ఆశీర్వాదించబడిన వ్యక్తుల గురించి మనం వినే ఉంటాము, కాని దాన్ని సంపాదించిన తరువాత, వారు దాన్ని పాపం కోసం ఖర్చుపెట్టవచ్చు లేదా దేవునికి వ్యతిరేకంగా కొన్ని కార్యకలాపాలు జరిగించవచ్చు.

మనం “విస్తారముగా వ్యాపించిన ద్రాక్ష చెట్లువలె” ఉన్నను, ఎలా ఉన్నను దేవుడు మనల్ని ఆశీర్వాదించుతాడు - అయితే ఆ ఆశీర్వాదాలను దేవున్ని వ్యతిరేకించేందుకు వాడకూడదు, మన ఆశీర్వాదాలను దేవుని ఘనత నిమిత్తం ఉపయోగించాలి.

అత్యవసర అవసరత (10:12)

ఇశ్రాయేలు త్వరలో నాశనం కానుంది అయితే హేషేయ ప్రజలకు ఒక నిరీక్షణ నిస్తున్నాడు: వారు పశ్చాత్తాపపడితే, దేవుడా దేశమును క్షమిస్తాడు. అయితే నాశన సమయం సమీపిస్తుంది, అందుకనే “యెహోవాను వెదకుటకు ఇదే సమయం” అని హోషేయ చెప్తున్నాడు.

అలాగే, ఈనాడు కూడా, మనం ఎంతకాలం జీవిస్తామో మనకు తెలియదు లేదా క్రీస్తు ఎప్పుడు వస్తారో మనకు తెలియదు, ఆయన ఎప్పుడైనా రావచ్చు, ఆయన తిరిగి వచ్చినప్పుడు లోకం నాశనం కానుంది, అప్పుడు మనమందరం దేవుని ఎదుట తీర్పు కోసం నిల్చుంటాము, ఆ తీర్పు మనం శాశ్వతంగా నరకంలో ఉంటామో, పరలోకంలో ఉంటామో చెప్పండి, కాబట్టి హోషేయ ఇశ్రాయేలీయులకు ఇస్తున్న సందేశం మనకూ వర్తిస్తుంది: “యెహోవాను వెదకుటకు ఇదే సమయం”!

మన స్వంత విధానాలనే నమ్మడంలోనుండే ఫలితం (10:13)

దేవుని ప్రజలు ఎదుర్కొన్ను యుద్ధంలో వారు గెలవలేరని చెప్పబడ్డారు, ఎందుకంటే “నీవు నీ బలాధ్యులను నమ్ముకున్నావు” (10:13). ఇశ్రాయేలు దేవున్ని నమ్ముకోకుండా, తన స్వంత విధానాలను నమ్ముకుంది, అందుకు ప్రతిఫలం నాశనం!

ఒక వ్యక్తి తన స్వంత విధానాల్లో నడవాలనుకుంటాడు - “తన ఆలోచనలనే పాటిస్తారు,” దేవుని ధర్మ విధులను విడచి తన ఆశలను అనుసరిస్తాడు. అయితే, ఇలా చేయడం ప్రమాదకరం, ఎందుకు? ఎందుకంటే దేవుని తలంపులు మనుష్యుల తలంపుల వంటివి కావు దేవుని విధానాలు మనుష్యుల విధానాల వంటివి కాదు (యెషయా 55:8, 9). “ఒకని మార్గము వాని దృష్టికి యధార్థముగా కనబడును. అయినను తుడుకు అది మరణమునకు చేరును” (సామెతలు 16:25).

ఫ్రాంక్ సిన్త్రా, తన పాటల కెరీర్లో అనగా 1930 నుండి 1990ల వరకు, పాడిన

పాటల్లో “ఇదే నా విధానం” అన్న పాట ఎంతో ప్రాచుర్యం పొందింది. వ్యక్తిగత విధానమునకు, యోచనకు, సృజనాత్మక సమయం ఉంది. జీవితంలో కొన్ని విషయాల్లో ఇతరుల జోక్యం లేకుండగా వ్యక్తిగతంగా వ్యవహరించాల్సిన అవసరం ఉంది. అయితే, అందులో మతం ఒకటి కాదు, మతం విషయంలో దేవుని విధానాన్ని వ్యతిరేకించి తన స్వంత విధానాన్ని అనుసరించువాడు ప్రాచీన ఇశ్రాయేలువలె, “ఇదే నా విధానం” అని అనుకున్నందుకు పశ్చాత్తాపపడతాడు.

సూచనలు

¹“ఇశ్రాయేలు ఖాళీ ద్రాక్ష” అని KJVలో ఉంది, కానీ “వేదాంతాలందరూ ఇది స్పష్టమైన తప్పు అని హెబ్రీ పద అర్థమును చెప్తుంటారు” (Paul T. Butler, *The Minor Prophets: The Prophets of the Decline-Obadiah, Joel, Jonah, Amos, Hosea*, Bible Study Textbook Series [Joplin Mo.: College Press, 1968], 536. Butler దేనినుండి పేర్కొంటున్నాడంటే, G. Campbell Morgan, *Hosea: The Heart and Holiness of God* [New York: Fleming H. Revell Co., 1934], 109). సవీన తర్జుమాల NASBతో అంగీకరిస్తాయి. A. A. Macintosh దీన్నిలా అనువదిస్తున్నాడు, “తన ఫలములు నిష్ఫలం అయిన చెడిన ద్రాక్షచెట్టు ఇశ్రాయేలు” (A. A. Macintosh, *Hosea*, International Critical Commentary [Edinburgh: T & T Clark, 1997], 383). ²“రాజు” మరియు “ప్రభువు” అన్న పదాలు సమానార్థ సార్యములోకి వస్తాయి, “మాకు రాజు లేదు” అంటే, “మేము దేవునికి భయపడము” అన్న అర్థమా ఉంది. ³హోషేయ ఇక్కడ ఇశ్రాయేలు యొక్క నిజరాజు గురించి చెప్తున్నాడని, భవిష్యత్తులో ఇశ్రాయేలుకు రాజు ఉండడని అనేక మంది వ్యాఖ్యానకర్తలు చెప్పారు. (ఇశ్రాయేలు చివరి దినాల్లో వారి పాలనా కాలం కొద్దిగా ఉంటుందని, అది కూడా హతులపుత్రాఠర్ను విషయాన్ని వారు గుర్తుచేస్తున్నారు.) దీని ప్రకారం, రాజు లేకపోవడం అనేది “దేవునికి భయపడకపోవడం” యొక్క (సరియైన) ఫలితం, వారి సమస్యలు వారి మీదనే వేసుకున్నారని కాబట్టి దేవుడేమీ చేయట్లేదని ప్రజలు అనుకుంటున్నారు. వారు నిజంగా పశ్చాత్తాపపడడం లేదు కాబట్టి వారి మాటలు “విలువలేనివిగా” ఉన్నాయి. ⁴భూమి వాళ్లలో విషపు కూరలు మొలచినట్లుగా వారి తీర్పులు బయలుదేరుచున్నవి” అన్న మాటను పలువిధాలుగా అర్థం చేసుకోవచ్చు. “ ‘న్యాయం’ (NIVలోని ‘lawsuits’ కాదు) అనేది అందమైన ద్రాక్ష పప్పు వలె గాకుండా విషపు కూరవలె మొలుస్తుందని ఒక వ్యాఖ్యాత వ్రాస్తున్నాడు (చూడండి ద్వితీయాపదేశకాండం 32:32-33; ఆమోసు 5:7; 6:12)” (Gary V. Smith, *Hosea, Amos, Micah*, The NIV Application Commentary [Grand Rapids, Mich.: Zondervan, 2001], 149). ప్రజలు చేసిన అబద్ధ ప్రమాణములు న్యాయాన్ని జరిగించలేవు అని మరో వ్యాఖ్యాత చెప్తున్నాడు. (Andrew Dearman, *The Book of Hosea* [Grand Rapids, Mich.: Wm. B. Eerdmans Publishing Co., 2010], 263.) నాయకులు తమ ప్రమాణములను నెరవేర్చలేక పోతున్నారని కాబట్టి అవి అబద్ధ ప్రమాణములు అని ఒక వ్యాఖ్యాత వ్రాస్తున్నాడు, అందుకనే అవి ఈ ఆరోగ్యాన్ని ఇచ్చేబదులు విషాన్ని ఇస్తున్నాయి. (G. J. Polkinghorne, “Hosea,” in *Zondervan Bible Commentary*, ed. F. F. Bruce [Grand Rapids, Mich.: Zondervan, 2008], 915.) ⁵Harold Shank, *Minor Prophets*, vol. 1, *Hosea-Micah*, The College Press NIV Commentary (Joplin, Mo.: College Press Publishing Co., 2001), 107. 4:15 మరియు 5:8పై వ్యాఖ్యానాలు చూడండి. ⁶విగ్రహ అర్చకులు విగ్రహం మీద ప్రేమతో ఏడవలేదు కాని, అది పోవడంవలన వారికి జీవనాధారం పోయిందని వారు ఏడ్చియుండవచ్చు. ⁷Robert Young ప్రకారం “యూరేబు” అనగా “పగదీర్చుకొనువాడు,” *Young’s Analytical Concordance to the Bible* (Peabody, Mass.: Hendrickson Publishers, n.d.), 533. (చూడండి 5:13.) ⁸ఈ బలిపీఠములు “అవెనులోని ఉన్నత స్థలములు” అనగా “ఆవహానకరమైన ఉన్నత స్థలములు” అని పిలువబడుతున్నాయి, హోషేయ 10:1 ఇటువంటి వాటిగురించి చెప్తుంది. ⁹క్రొత్త నిబంధనలో ఈ పదాలు క్రీస్తుని రెండవరాకడకు ప్రతిస్పందనగా ఇయ్య బద్దాయి (లూకా 23:30; ప్రకటన 6:16). ¹⁰9:9పై వ్యాఖ్యానాలు చూడండి. ఈ నాశనము అమ్నోర్షీయుల చేత గిబియాకు మాత్రమే హోషేయ దీన్ని పరిమితం చేయడం లేదు. “గిబియా” దేశపు పాపాన్ని సూచిస్తుంది. “గిబియాలో” అంటే దేశం ఎక్కడ పాపం చేసిందో అక్కడే శిక్ష విధించాలి అని అర్థం.

¹¹“రెండు దోషములకు” ఇతర వ్యాఖ్యానాలున్నాయి. ఇది “గిబియాలో ఇది వరకు హంతకులకు స్థానమిచ్చి యుద్ధమునకు కారణం కావడం అనే పాపం మరియు ఈ మధ్యనే చెరుతనమును పెంచి సిరియా, ఎఫ్రాయిము యుద్ధమునకు కారణం కావడం అన్న రెండు దోషములు అయిఉండవచ్చు” అని David Allan Hubbard చెప్తున్నాడు. (David Allan Hubbard, *Hosea: An Introduction and Commentary*, The Tyndale Old Testament Commentaries [Downers Grove,

Ill.: Inter-Varsity Press, 1989], 178.) ఇశ్రాయేలు యొక్క “రెండు దోషము” అంటే, (1) విగ్రహారాధన మరియు (2) రాజులను తమ ఇష్టానుసారముగా నియమించడం అని Butler చెప్తున్నాడు. (Butler, 540.) రెండు దోషములు అంటే (1) ఇశ్రాయేలు దేవున్ని తమ రాజుగా తిరస్కరించడం మరియు (2) యెహోవాను తమ దేవునిగా తిరస్కరించడం అని Homer చెప్తున్నాడు. (Homer Hailey, *A Commentary on the Minor Prophets* [Grand Rapids, Mich.: Baker Book House, 1972], 170-71.) ¹²Hubbard, 180. ¹³Hailey, 171. ¹⁴Hubbard, 181. ¹⁵బీడు భూమి అంటే ఎన్నడూ దున్నని భూమి, అనగా ఇశ్రాయేలు ఇంతవరకు “నీతి” ప్రేమలను విత్తలేదని, ఇకముందు విత్తాలని దీనర్థం. ¹⁶ఈ యుద్ధం గురించి వాక్యం చెప్పకున్న బెతార్యేలు యుద్ధం గురించి హోషేయ చదువరులకు బాగా తెలుసు. Leon J. Wood ఇలా వ్రాస్తున్నడు, “షల్మాను అనేవాడు [అహూరు రాజైన] షల్మానేసరు V కావచ్చు, ఇతడే ఇశ్రాయేలును చెరపట్టాడు (2 రాజులు 17:3-6)” (Leon J. Wood, “Hosea,” in *The Expositor’s Bible Commentary*, vol. 7, *Daniel-Minor Prophets*, ed. Frank E. Gaebelin [Grand Rapids, Mich.: Regency Reference Library, Zondervan Publishing House, 1985], 211.) ¹⁷10:15 గురించి Wood ఇలా చెప్తున్నాడు, “ఇశ్రాయేలు చివరి రాజు హోషేయాను అహూరురాజు షల్మానేసరు V సమరయను ముట్టడి చేయక ముందే చెరపట్టాడు” (Ibid.).